

విడిచి గోల్కొండ వేటొకయెడకు చనుట భండనమునకొ, కాకున్న స్వర్గమునకొ.

ప్రాణములనొడ్డి, రక్షనవంతు లీది ప్రభువు తాళాహాళువున పడసినాడ : మొగలుసామ్రాజ్య రక్షణమునకు గాదు శిక్షణమునకుగాని నాచేతికత్తి.

నుతునిపోలిక తాళాహా చూచెనన్ను చనవొనగి గౌరవముచేసి ధనముగూర్చి : తుద్రుడనునేను విజయమ్ము గూర్చవైతి మీదుకట్టగవలదె యీమేని నయిన.

కత్తివిడిచి ఢిల్లీశుడు కానువినరె చాలు గోల్కొండ కీగొప్ప శాశ్వతమే డవనము ? సొంతపురిజేరి చిత్రకథల తేజరిలుమయ్య వేగ నీరోజునేడు.

—శ్రీ పాద మ బ్రహ్మణ్య శాస్త్రి.

రాజభక్తుడగు అబ్దులరజాకు ఈ మాటలు విని బొరంగజేబు చిన్నపోయెను.

అబ్దులరజాకు లారీ సాటిలేని రాజభక్తుడు. బొరంగజేబు తల్లకొలదిధనమును, గొప్పగొప్ప యుద్దోగముల నిచ్చెదనని చెప్పినను రజాకు వానికాపడి తన రాజునకు ద్రోహముచేయలేదు. తోడినేవకులందఱి బొరంగజేబువలన లంచములుతీసి స్వామిద్రోహులైరి. కాని రజాకు చివరకు దనయజమానిని సమ్మికోలిచెను. అతనికొఱకుఁ బ్రాణములకు తెగించి యుద్ధముచేసెను. తనశరీరము గాయములతోఁ దూట్లబాసవలెనైనను ఆతఁడు చింతింపలేదు. తన కన్నుపోయినను ఆతఁడు దుఃఖింపలేదు. తనస్వామి కపకారముచేసిన ఢిల్లీ చక్రవర్తివలతోడేరుటకుఁ బ్రాణములుపోవు సిఠిలోగూడ నాతఁ డొప్పుకొనలేదు. ఇట్టి యచంచలరాజభక్తుఁడందఱికి నన్ని వేళలయందును పూజింపఁ దగినవాడు.

విచ్ఛిన్న ప్రణయము

ఉదయఃం యెన్నిదిగంటలయింది. పారిజాత వృక్షంక్రింద, రాతి తిన్నెపై పూలదండ గుచ్చుతోంది సుభద్ర. ప్రక్కన శూన్యదృక్కులతో చూస్తున్నాడు శ్రీనివాసం. యవ్యనప్రారంభాన్ని నూచించే నును మీనకట్టు ఆవిశాలమోముకి మరింత వన్నెదెచ్చింది.

అనన్య సామాన్యమైన ఆశయాల్ని అణచి, త్రొక్కుతూవున్న హృదయారాటంతోటి, భారంగావున్నాడు శ్రీనివాసు. ఆవిక సిత నేత్రాల్లో దైన్యం తాండవ మాడుతోంది. ఆ లేత పెదిమలపై, భారంగా యేవేవో కొన్నిమాటలు రాబోతున్నా, పైబడంలే—తుదకి—.

‘రేపు కాలేజీ తెరుస్తారు’ అన్నాడు.

నీరవయ్యె, నిన్నబయ్యె, వంచినతల నెత్తింది సుభద్ర. చేతిలోనిదండ గట్టుపైబడింది. వాను కళ్ళల్లోకి చూస్తూ—

‘ఎవ్వడు ? రేపా ? - నాతో యింతక్రితం చెప్పలేదే ?’ అంది ఆదరమొప్పే చూపులతోటి -

‘ఇకనాకు చదువు జరగదు. రోజులు భారంగావున్నాయి ! కాలేజీచదువు చాల ఖర్చుతో కూడినది. నేను దరిద్రుణ్ణి....

అతని నేత్రకోణాలు నీటినుయమై పోయాయి. ఇంతయిన మోమువంచుకొన్నాడు. ఒకటి రెండు కన్నీటిబిందులు రాతిపై బడి సుభద్ర హృదయాన్ని కలచేసాయి. తటాలున లేచి నీలుచుంది. ఆతొందరలో భుజముపై పైట ప్రక్కకుజారింది. శ్రీనుయెదురుగావెళ్ళి, రెండుభుజాలు అదిమిపట్టి, కుడిచేత్తో తలయెత్తింది. ఆదీన మోముని

జూచి, నీరవయైంది. తనదుఃఖ మాపుకోలేక పోయింది

‘ఏడుస్తావెందుకు? ఎందుకు కన్నీళ్ళొచ్చాయి.’ అంటూ దీనంగాచూచింది.

‘నేను దరిద్రుణ్ణి. ‘నా’ యన్నవారు లేరు ఏకాకిని’

‘ఇప్పుడేల? ఆవిచారమిప్పుడెందుకు? — చెప్పవు?’

‘పరీక్ష పాస్యసయితే ముందుచదువు?’

.....

‘నాకుదిక్కెన్నెవు? సుభద్ర! నేను వెళ్లిపోతానన్నాడు.’

మెల్లిగా లేవపోయాడు. లేవలేకపోయాడు. తలెత్తిచూచాడు. సుభద్రవీక్షణాలలోవున్న ప్రేమ, ప్రణయంకూడా ఆస్థితికి కరిగినీరయిపోయి కాల్యకట్టెస్తున్నాయి. ఆమె రెండుచేతులు వాసుమూవుపై వున్నాయి. తల కొంచెంవారిగింది.

౨

ఆంధ్రదేశానికల్లా ఉత్తమ తరగతిలో పాస్యసయాడు శ్రీను స్కూలుపైనలుక్లాసు. కాలేజీతెరుస్తూవున్న హడావడి వొకమూల కాశీనుండి పండితమదనమోహన మాలవ్యా కాలేజీ చూడానికివచ్చాడని తొందర ఒక మూల - చాలా హడావడిగావుంది కాలేజీ ఆవరణలో కృతార్థులైన విద్యార్థులు కేళిం తాలు కొడుతున్నారు. పరీక్ష తప్పినవారు దిగాలుపడిపోతున్నారు. కాలేజీ ప్రిన్సిపాలు దొర తనకాలేజీకి మొదటితరగతి వచ్చిందని, గర్విస్తూ, తనయెదుటకూర్చుని మాలవ్యా పండితులతో యేమేమియో ప్రకంగిస్తూవున్నాడు. వారిరువురిదృక్పకులు ప్రక్కనున్న శ్రీనివాసుమీదే వున్నాయి. పండితుల నేత్రాలలో ఆనందలక్ష్మి తాండవమాడుతోంది.

‘శ్రీనివాస్! నాతో బనారసు వస్తావు?’

విశ్వవిద్యాలయంలో చదువుకుందిగాని అన్నాడు పండితుడు ఆదరంగా.

‘బాగుంది. ఇతను వేదవాడు మీవంటి వారు నాయంచేస్తే విద్యాధికుడు అవుతాడు. వానూ! నాకుచాలా ఆనందంగావుంది. వెళ్ళిరా!’ అన్నాడు ప్రిన్సిపాలు.

శ్రీను హృదయంలో, ఆనందం ఊణాన్ని తెరచుకుక్కిపోయినసూర్యుడులావుంది, మరు ఊణాన్ని విముక్తభాసుడిలాగుంది. ఇంతలో సుభద్ర కన్నీళ్ళతో - అంతలో కాశీ - విశ్వ విద్యాలయం, అందలి విద్యార్థులు. భావ నేత్రాన్ని కన్నువేరు.

‘ఏమివానూ!’ అన్నాడు పండితుడు.

‘చిత్తం! వస్తానండీ’.....

పెద్దలముఖాన్ని ఆనందం వెల్లివిరిసిపోతోంది. ‘పన్నెండ్డింటికి వెడదాము. ఇంటిదగ్గర చెప్పి సిద్ధముగావుండు’ అన్నాడు పండితజీ.

‘ఇల్లువాకిలి, ‘నా’ అన్నవారు, పాపం, తేరండి’ అని ప్రిన్సిపాలు ఆదరంగా, శ్రీనుని చూచాడు.

‘పాపం! — — — సరే! నాతోవుండు.

పన్నెండుగంటలబండికి వెడదాము —’... పండితులు అభయము. శ్రీను మంత్రముగ్గుడులా వారితో వెళ్ళేడు.

౩

కాలచక్రంలో నాలుగుయేళ్లు తిరిగాయి. బి. యె. పాస్యసయాడు శ్రీనివాసు. యీ కాలంలో పండితులహృదయాన్ని బాగా ఆకర్షింపగలిగాడు. ఆంధ్ర విజయధ్వజం, ఆంధ్ర మనోశక్తి, ఆంధ్ర యశస్సు - వెద జల్లిపారేశాడు కాశీలో. బాలబాలికలలో శ్రీనంటే, అతిగౌరవం, భయం, భక్తి. శ్రీను యశో విశేషాన్ని అఖండంగా పొగుడుతున్నాయి పత్రికారాజులు-ఆంధ్ర పత్రికలు శ్రీను యశోగానంపాడుతున్నాయి. చిత్రము

లరీత్యా, శ్రీసుని, ఆంధ్రలో కాకిని పరిచయం చేస్తున్నాయి. ఆంధ్రమాత, నిజకుమారునికి స్వాగతమిచ్చుట కుర్రూతలూగుతోంది. శ్రీసు బుద్ధిబలమునుగురించి, చడవడినిగురించి, మాలవ్యాపండితులు ఒక పెద్దవ్యాసం పత్రికలముఖాన్ని లోకానికి విసికిడి చేసారు.

౪

శ్రీనివాసు సాయంకాలం వెడతానని చెప్పి వెళ్ళడమేకాని తిరిగిరా లేదు. గోప్యమైన హృదయంతో కొంతకాలం వేచివుంది ఉద్రేకమయినచిత్తంతో మరికొంతకాలం చూచింది. తొమ్మిదవభావంతో ఇక కొంతకాలం నిరీక్షించింది. నిస్సృహ, నిరాశ, మూర్ఛిభవించి, సుభద్రని కర్తవ్యవిముఖునిచేసాయి. సంవత్సరమయింది. శ్రీసు రాలే. వేసంగి సెలవులకు వస్తాడని ఆశించింది. ఇక నెలున్నాయి యీలోగా, తండ్రి, యెదిగినప్పి అని చక్కని సంబంధంకుదిర్చాడు. వరుడు ఒక ధనికుని ఏకమాత్రపు త్రుడు-నుందరుడు నీతి, తెలివియున్నవాడు.

శ్రీసుకొరకు నిరీక్షించిన వేసంగిలో సుభద్రకు, శ్రీసుబడులు, వేరొక యువకుని చెట్టపట్టవలసినవచ్చింది. హృదయవిచార మెరిగింపలేనిముగ్ధ-సవిత్రప్రేమప్రవాహమున గొట్టుకొనిపోవు అమాయిక - జననీజనకులకు విధేయురాలగు పవిత్రచరిత్ర-కుమారప్రసాదు సర్ధాంగి అయినది. మాతాపితల కానంద మొనగూర్చినది.

ఆమెహృదయమున ప్రేమ నివేగుగప్పిన నిప్పు.

ఆమె హృదయా రాటము పొగ లేనిమంట.

సంవత్సరము జరిగినది. సుభద్ర అత్తవారింట, — పతికి విధేయ, అత్తమామల కణకువ - ఇరుగుపొరుగులకు తలలోనినాల్క — రెండుసంవత్సరములు గడవినది, భగవంతుడు

మాడలేకపోయినా డామిధునానురాగము. తనపని నిమిత్తము గుగ్గుత అనే వల పన్ని కుమారప్రసాదుని హరించుకొని పోయాడు.

గతభర్తృక, అడవిపుష్పము నవజీని తారంభములో, ప్రపంచకయాత్రా ప్రథమ సోఫానంలో, సౌఖ్యదినాల్లో — భగవంతుని వడిశీల దెబ్బకు మూర్ఛిల్లిపోయింది. ఆమె మనస్సులో తుపానుపట్టింది. ఆశానొక వికలమైంది. సౌఖ్యసంపద, కాలసముద్ర గర్భగతమైనది. ఇంక ఆమోమున మార్దవము లేదు. ఆమాటల రసజీవము లేదు. ఆమూర్తిని ప్రాణములు దక్క హృదయమా లేదు. సంవత్సరము గతించినది. కొంచెము దృష్టి మారినది. కొంతదుఃఖము దిగమ్రుంగినది ఇల్లువికలి బయట మొగమెగుగదు. ఆ దురదృష్టవ్యక్తియింట కుమిలిపోవుచున్నది.

* * *

‘అమ్మా!’ అని పిలిచాడు రామచంద్ర రావుగారు అప్పుడే రాజమండ్రినుండి యింటికివచ్చి, కూతుర్ని.

‘నాన్నగారూ!’ అంటూ సుభద్ర గదిలోనుంచి, వచ్చి తండ్రికెదురుగా నిలుచుంది. తలవంచుకొని. తండ్రికళ్లు నీటిమయమైపోయాయి. నోట మాటరా లేదు. కరములు కంపించిపోయాయి. కొంతనేపటికి ఉపశమించుకొని.

‘ఏంచేస్తున్నావు తల్లీ!’ అని తలనిమురుమా పలికాడు, గద్దదిక మొచ్చే మాటలతో. సుభద్ర మాట్లాడలేదు.

‘అమ్మా! పుస్తకం కొన్నాను అర్ధరూపాయి యిచ్చి అంభూ అవురూపంగా కొంటూవుంటే, అని ప్రతికని సుభద్రచేతికిచ్చి, వికారంగా, తలూచి మెల్లిగా గదిలోకి చక్కా పోయాడు.

సుభద్ర వంటింటి వసారాలో నీటకు జేర్ల

బడి, కాగితాలు నలక్కుండా ఒక్కసారి తటాలున పుస్తకం తెరిచింది. కళ్ళుమూతలు వడ్డాయి. వేడినిట్టూర్పు గంభీరంగా వెలువడింది, మరల కన్నులు తెరచి పుస్తకం కేసి చూచింది.

అదొక ఛాయాచిత్రము. నిగ్గులు తేరిన జట్టు. ముద్దులుమూటకట్టు నును మీసకట్టు. విశాలమైన మోము, వికసించిన నేత్రాలు. భావగంభీరమైన చూపు.

నుభద్రకన్నులు నీటిమయమైపోయాయి రెండుబొట్లు అప్రయత్నంగా ఆచిత్రంమీద వడ్డాయి. వెంటనే పైటకొంగుతో తుడిచింది. మరల చూచింది చిత్రాన్ని, మృదు మందహాసంచేస్తోంది. ఏమియో పలుకుతూ వున్నట్లు స్మృతినర్థానికి వినిపించింది.

‘నేను దరిద్రుణ్ణి - ఏకాకిని’—అన్నట్లు - ఒళ్ళు నీరువిడచిపోయింది. ‘చైతన్యము నశించినట్లయింది. అనుకోంది దృష్టి పుట పైభాగానికి పోయింది. ‘ఆంధ్రాభ్యుదయము’ అని వుంది. పుట దిగువభాగం చూసింది. ‘శ్రీశ్రీనివాస్’ అని వుంది.

ఇక చూడలేకపోయింది. పుస్తకంమూసి, తటాలున లేచిపోయి, సావిట్ల బల్లమీద పుస్తకంపారేసి, గదిలోకెళ్ళి మంచంమీద బోర్లాపడుకుంది.

ఇంతవరకు హృదయమున శ్రీనివాసు నివురుగప్పిన నిష్క. ఇప్పుడు వీతధూళుడైన అగ్ని. భరింపలేక పోయింది. విలవిల యెడ్డేసింది. తలగడ తడిసిపోయింది. కళ్ళు యెరు పెక్కాయి, మోము కందిపోయింది. మూర్ఛిల్లి నిద్రపోయింది శూన్యభావంతో.

గీ

ఆంధ్ర దేశ యశోలతని దేశదేశాలమ్మట ప్రసరింపచేసిన వ్రాజ్యని ఆంధ్ర దేశయాత్ర, ముందుగా ప్రకటింపబడింది, తేదీలతోనహా,

అనేక స్థలాలనుండి ఆహ్వానాలు వెళ్ళాయి శ్రీనివాసుకి - వ్రతచౌటికి వెళ్లివార్పందరిని ఆనందాల్చి ముంచేశాడు శ్రీను.

ఆవేశ ది 5-6-1931 తేదీ కాళేశ్వలో శ్రీనువాసు మధ్యాహ్నం గం 3-30 లకు ఉపన్యాస మివ్వడానికి యేర్పాట్లు జరిగాయి. పురప్రముఖులతో హాలంతా కిటకిట లాడి పోయింది. సరిగా సనుయానికి శ్రీనివాసు సభావేదిక నలంకరించాడు. చెప్పేవిషయం- ‘హిందూదేశము - ఆర్థికవిషయము’ ప్రేక్షకులు తన్మయత్వ మందారు. శ్రీను - చెబుతూంటే - దేశాన్ని గురించి బాటబాట కన్నీరు కారేశాడు. వాసు కళ్ళల్లో గభీరత మెరుస్తోంది. జ్ఞానజ్యోతి ప్రకాశిస్తోంది. నిగర్వం మూర్తీభవించింది ఉపన్యాసం తాన్ని చేతులుజోడించి, తలవంచుకొని, నమస్కరిస్తూ, బల్లపై, ఒక్కకన్నీటిబాట్టు వదిలి, క్రిందికి దిగాడు.

ప్రక్కన గూర్చున్న ప్రిన్సిపాలు ఆనందావేశంచే శ్రీనుని కాగలించుకొన్నాడు. వెంటనే తప్పు నెక్కి ఆవేశపూరిత వచనాలతో ఏవేవో జెప్పేశాడు ఆలౌక. అక్కడ ఆనందం వెల్లివిరిపి పోయింది చిరకాల మిత్రులంతా కుశలప్రశ్నలడిగి, తమయిండ్లకు రమ్మని కోరారు శ్రీనివాసుని.

‘అయ్యా! ఒక్కసారి జన్మగ్రామం చూసుకొని వస్తాను ఉదయాన్నే’ అని చెప్పి అందరిదగ్గర సెలవుతీసికొని బయలుదేరాడు. ప్రిన్సిపాలు కారుతీసికొని వెళ్లమన్నాడు కాని, చిరవరిచితమైన దారిని కాలినడకనే వెళ్ళాలని వద్దని దారితీసాడు. అక్కడికి మూడుమైళ్లుంది వెళ్లవలసిన గ్రామం.

ఓ

‘కాకమ్మా! నాశ్రీను వస్తూంటే ఖణేలున గం తెయ్యి’ అనే కోకిలనాదం వీధిని

వచ్చే శ్రీనివాసు చెవిని వడింది. ఒళ్లు నీరు విడచి, ఒకసారి బిగియపట్టిన చిత్తంతో ఆ లోచించాడు. మనస్సులో యేదో ఉరగలు గ్రస్తుతోంది చక్కని స్వదేశీపంచె, స్వదేశీ పెద్దలాల్ని, పై నకంఠువా, వాని నిరాడంబర జీవితాన్ని ధ్రువపరుస్తున్నాయి. వీధిలోజనం 'యెవరా?' అని తెల్లబోయి చూస్తున్నారు. కాని, ఒక్కరికి స్పృహకు రాలేదు. శ్రీను యెవ్వరినిచూడలేదు. పలుకరించలేదు. అతనిమనస్సక్కడలేదు.

* * *

'అయ్యో! తమ దేయారండి?' అన్నాడు రామచంద్రరావుగారు శ్రీను అగుమెట్టు యెక్కుతూంటే—

'నేను శ్రీనునండి' అంటూ నిలబడి పోయాడు మధ్యమెట్టుమీద శ్రీను. కళ్లమ్మట ఆనందభాషాలు రాలుతున్నాయి.

'ఎవరు? శ్రీనా! నాతండ్రి! జ్ఞాపక మున్నానా?' అంటూ రామచంద్రరావు గారు లేచి, గబగబ మెట్టుదిగి, శ్రీనివాసుని కొగలించుకొన్నాడు. ఇరువురి కళ్లు నీటి మయమైపోయాయి. శ్రీను మెల్లిగా కాగిలి వదల్చుకొని పంగి రామచంద్రరావుగారి పాదాలు కన్నులకద్దుకొన్నాడు.

'వద్దుబాబు! వద్దు!' అంటూ లేవ దీశాడు భుజాలుపట్టి.

సావిట్లో దీపారాధన చెయ్యడానికి వచ్చింది సుభద్ర. వీధిలో యెవరో చుట్టమని తల్లివచ్చింది.

'ఎవరువారు! ఏమండి! ఎవరావచ్చింది' అని గృహిణి పతిని ప్రశ్నించింది.

'మన శ్రీనే! శ్రీను. అంటూ రామచంద్ర రావుగారు లోనికి తీసికెళ్లాడు శ్రీనివాసుని.

సుభద్ర తనకన్నుల్ని తనే నమ్ముకోలేక పోయింది. తనచెవుల్ని తనే నమ్ముకోలేక

పోయింది. సావిట్లో దివ్యజ్యోతిసుంచి, చీకటి గదిలో మంచంమీద బోంబాపడుకుంది.

'నాజీవితము అంధకారమయము. ఆ జ్యోతి యెదుట నాకు నిలుచుటకు తాహతు లేదు. యీజీవి, యిట, కుమిలి, కుమిలి చీకటిలో కరిగిపోవలసినదే'—అంటూ రోద నంచేస్తోంది.

లజ్జాబీజమైనా నాటని హృదయంతో, ప్రపంచక కష్టసుఖాలెరుగని బాల్యావస్థలో, యవ్వన ప్రేమాఫలితమెరుగని యమాయ కత్వంతో, మునుపు, శ్రీనివాసుని రొమ్మున కత్తుకుంది. తనచేతిలో బొమ్మలై ఆడించింది తనకంట్లో పాపలా దాచేసుకుంది. ఆప్రేమా ఫలిత మిదమిద్దమని యెరుంగని యమాయిక అప్పుడు.

ఇప్పుడు—మరిగే మనస్సు - లోనిబాధల చూపేకన్నులు - యవ్వనవిలాసాన్ని బిగ పట్టిన సౌందర్యం - తెరలుతెరలుగా వచ్చే ప్రణయ తరంగాలచే తుభితమైన మనస్సు—

'మాతాపితలకు భారమైన జీవిని, లోకా నికి కొరగాసి దిక్కుమాలినదానను. ఎందుకు నా కీయుదరపోషణ? ఎందుకు నా కీతనవుపై మమకారము?'—అంటూ తటాలున లేచి నిలుచుంది. గుండె దడదడ కొట్టుకుంటూంది. కిటికీలోనుండి నీలాకాశం, అందుపై నక్షత్రాలు—శూన్యమైన చూపుతో చూసింది—మిణుకు మిణుకుమనే నక్షత్రాలు అక్షరాల్లా ఆనుతున్నాయి. కళ్లుచికిలించి చూచింది.—

'నే—ను—ద—రి—ద్రు—ణ్ణి— ఏ—కా—'

ఇక తెలియలేదు - కళ్లు నీటి మయ మయాయి. శరీరమనశ్శమై పోయింది. నిలు వ్రనా మంచముపై బడింది.

—వాడ్రేవు చలపతి రావు.